




शरथचन्द नगरपालिका

लैङ्गिक हिंसा प्रभावित संरक्षण कोष सञ्चालन नियमावली,

२०८३



दशरथचन्द नगरपालिका, बैतडी

सुदुरपश्चिम प्रदेश, नेपाल



दशरथचन्द नगरपालिकाको

लैङ्गिक हिंसा प्रभावित संरक्षण कोष सञ्चालन नियमावली, २०८३

कार्यपालिकाबाट स्वीकृत मिति: २०८३।०३।२६

दशरथचन्द नगरपालिकाको लैङ्गिक हिंसा निवारण तथा प्रभावित संरक्षण ऐन, २०८३ को दफा २७ ले दिएको अधिकार प्रयोग गरी दशरथचन्द नगरपालिकाले देहायका नियमहरू बनाएको छ।

१. संक्षिप्त नाम र प्रारम्भ: (१) यी नियमहरूको नाम "दशरथचन्द नगरपालिकाको लैङ्गिक हिंसा प्रभावित संरक्षण कोष सञ्चालन नियमावली, २०८३" रहेको छ।

(२) यो नियमावली कार्यपालिकाबाट स्वीकृत भएको मितिदेखि प्रारम्भ हुनेछ।

२. परिभाषा: विषय वा प्रसङ्गले अर्को अर्थ नलागेमा यस नियमावलीमा,-

क) "ऐन" भन्नाले दशरथचन्द नगरपालिकाको लैङ्गिक हिंसा निवारण तथा प्रभावित संरक्षण ऐन, २०८३ सम्झनु पर्दछ।

ख) "उजुरी" भन्नाले ऐनको दफा ८ बमोजिम परेको उजुरी सम्झनु पर्छ।

ग) "कार्यालय" भन्नाले दशरथचन्द नगरपालिका, नगर कार्यपालिकाको कार्यालय सम्झनु पर्छ।

घ) "कोष" भन्नाले ऐनको दफा २० बमोजिमको स्थापित लैङ्गिक हिंसा प्रभावित संरक्षण कोष सम्झनुपर्दछ।


घ) "पीडित" भन्नाले ऐनको दफा २ (ड) मा उल्लिखित लैङ्गिक हिंसाबाट प्रभावित व्यक्ति सम्झनु पर्दछ।

ड) "समिति" भन्नाले नियम ३ बमोजिमको लैङ्गिक हिंसा प्रभावित संरक्षण कोष सञ्चालन समिति सम्झनु पर्छ।

३ लैङ्गिक हिंसा प्रभावित संरक्षण कोष सञ्चालन समितिको गठन: (१) कोषको व्यवस्थापन तथा सञ्चालन गर्ने काम समेतको लागि नगरपालिकामा एक कोष सञ्चालन समिति रहने छ।

(२) समितिको गठन देहाय बमोजिम हुनेछ -

(क) नगर उप प्रमुख	- संयोजक
(ख) प्रमुख प्रशासकिय अधिकृत	- सदस्य
(ग) सामाजिक विकास समिति संयोजक	- सदस्य
(घ) आर्थिक प्रशासन शाखा प्रमुख	- सदस्य
(ङ) स्वास्थ्य शाखा प्रमुख	- सदस्य
(च) जिल्ला प्रहरी कार्यालयको महिला बालबालिका सेवा केन्द्रको प्रतिनिधि	सदस्य


पुष्कर राज जोशी
नगर प्रमुख

- (छ) सामाजिक विकास शाखा प्रमुख - सदस्य
- (ज) लैंगिक हिंसा निवारणको क्षेत्रमा कार्यरत गै.स.स.मध्येबाट संयोजकले तोकेको संस्थाको प्रतिनिधि २ जना - सदस्य
- (झ) महिला तथा बालबालिका शाखा प्रमुख - सदस्य सचिव
- ४) उप नियम (२) को खण्ड (६) बमोजिमको सदस्यको पदावधि ३ वर्षको हुनेछ।
- ५) समितिको सचिवालय नगर कार्यपालिकाको कार्यालयमा रहनेछ।
- ४) समितिको काम कर्तव्य र अधिकार: समितिको काम कर्तव्य र अधिकार देहाय बमोजिम हुनेछ।

क) लैङ्गिक हिंसा निवारणका सम्बन्धमा नगरपालिकाबाट स्वीकृत नीति योजना तथा कार्यक्रमको लागि कोषको रकम प्रयोग गर्ने ।

ख) ऐनको दफा १३, १४, १५, १६, १७, १८, १९ र २४ मा उल्लेख भए अनुसार पीडितको उद्धार, संरक्षण, राहत, पुनर्स्थापना तथा पीडितलाई परामर्श र सेवा प्रदान गर्ने सम्बन्धमा माग भई आएको रकम बारे आवश्यक छानविन गरी कोषबाट निकासका लागि स्वीकृति दिने ।

(ग) कोषबाट दिइएको राहत तथा आर्थिक सहयोगको सदुपयोग भए नभएको सम्बन्धमा अनुगमन गर्ने वा गराउने ।

(घ) कोष वृद्धिका लागि नगरपालिका स्तरमा लैङ्गिक हिंसा नियन्त्रणको क्षेत्रमा कार्यरत विभिन्न संघ संस्था तथा दातृ निकायहरूसँग समन्वय तथा सम्पर्क गर्ने र श्रोतको खोजी गर्ने ।

(ङ) पीडितको संरक्षण तथा हेरचाहका लागि कोषबाट गरिने खर्च सम्बन्धी मापदण्ड बारे समयानुकूल पुनरावलोकन गरी नगरपालिकाको निर्णयका लागि सिफारिस गर्ने ।

च) कोष वृद्धिका लागि स्रोतको खोजी गर्ने ।

(छ) लैङ्गिक हिंसा निवारण सम्बन्धी अन्य काम गर्ने वा गराउने ।

५) समितिको बैठक र निर्णय:

(१) समितिको बैठक आवश्यकता मार बस्नेछ।

(२) समितिको बैठक संयोजकले तोकेको मिति समय र स्थानमा बस्नेछ।

(३) सदस्य सचिवले समितिको बैठक बस्नु भन्दा कम्तीमा तीन दिन अगाडि बैठकमा छलफल हुने विषयको बारेमा सदस्यहरूलाई जानकारी दिनु पर्नेछ।

(४) समितिको कुल सदस्य सङ्ख्याको दुई-तिहाइ भन्दा बढी सदस्यहरू उपस्थित भएमा समितिको बैठकको गणपुरक संख्या पुगेको मानिनेछ।

(५) समितिको बैठकको अध्यक्षता सो समितिको संयोजकले गर्नेछ। निजको अनुपस्थितिमा समितिका उपस्थित सदस्यहरूले आफू मध्येबाट छानेको सदस्यले गर्नेछ।

(६) समितिको बैठकमा बहुमतको राय मान्ने हुनेछ र मत बराबर भएमा बैठकको अध्यक्षता गर्ने व्यक्तिले निर्णायक मत दिनेछ।

(७) समितिले आवश्यक ठानेका लैङ्गिक हिंसा, महिला तथा बालबालिकाका क्षेत्रमा काम गर्ने संघ संस्थाका पदाधिकारी वा अन्य कुनै व्यक्तिलाई समितिको बैठकमा पर्यवेक्षकको रूपमा भाग लिन आमन्त्रण गर्न सक्नेछ।

(८) समितिको निर्णय सो समितिको संयोजकले प्रमाणित गरी सदस्य सचिवको जिम्मामा रहनेछ।

(९) समितिको बैठक सम्बन्धी अन्य कार्यविधि समिति आफैले निर्धारण गर्न सक्नेछ।

६ कोषको उपयोग: १) कोषको रकम ऐनको दफा १३, १४, १५, १६, १७, १८, १९ र २४ मा उल्लेख गरेको प्रयोजनको लागि उपयोग गरिनेछ।

७ कोषबाट सहयोग प्राप्त गर्न सक्ने:

पालिका क्षेत्रभित्रका लैङ्गिक हिंसा पीडित नागरिक, विवाह भई श्रीमानको घरमा बस्न नसकेर माइती आई बसेका छोरी, पालिकाभित्र पेशा व्यवसाय गरी बसेका व्यक्ति, पालिकाको संरक्षणमा बसेका व्यक्ति तथा सडक बालबालिकाको लागि कोषको रकम उपयोग गर्न सक्नेछ।

८ उद्धार, राहत तथा परामर्शका लागि आर्थिक सहयोग उपलब्ध गराउने रकमको हद र आधार: (१) यस नियमावली बमोजिम पीडितलाई सहयोग उपलब्ध गराउँदा देहायको रकममा नबढ्ने गरी उपलब्ध गराइनेछ।

(क) पीडितलाई तत्काल उद्धार गर्नुपर्ने भएमा सवारी साधन प्रयोग गर्नुपर्ने भए सार्वजनिक वा निजी सवारी साधनबाट यात्रा गर्दा लाग्ने भाडा, खाना खर्च र बास बस्नुपर्ने भएमा सो बापत बढीमा ५००० रुपियाँमा नबढ्ने गरी उपलब्ध गराउन सकिनेछ।

(ख) पीडितलाई हिंसाका कारण अस्पतालमा भर्ना गरी औषधि उपचार गर्नुपर्ने भएमा अस्पताल आउँदा जाँदा लाग्ने सवारी साधन प्रयोग गर्नुपर्ने भए सार्वजनिक सवारी साधन प्रयोग गर्दा लाग्ने भाडा रकम वाहेक उपचारको क्रममा लाग्ने सम्पूर्ण खर्चमा बढीमा ३५,००० रुपियाँमा नबढ्ने गरी लागेको यथार्थ खर्चको रसिद अनुसार उपलब्ध गराउन सकिनेछ। यो खर्च पीडितमा आश्रित बालबालिका भए बालबालिकाका लागि दैनिक रु. २,०००/- र पीडित सहयोगीको लागि दैनिक रु. २,०००/- का दरले खाना तथा बसोबास खर्च उपलब्ध गराउन सकिनेछ।

(ग) कानूनी सहायता तथा सेवाको लागि अन्यत्र प्रेषण गर्नु परेमा २०,००० रुपियाँमा नबढ्ने गरी लागेको यथार्थ खर्च उपलब्ध गराउन सकिनेछ।



(घ) जीविकोपार्जनसँग सम्बन्धित कुनै व्यवसाय गर्नको लागि बिउ पूँजीको रूपमा वस्तुगत तथा नगद अनुदान समेत गरी बढीमा रु. ५०,०००/-

(ङ) पीडित तथा प्रभावितहरूलाई सहयोग तथा परामर्शका लागि एकद्वार संकट व्यवस्था केन्द्रमा प्रेषण गर्नु परेमा मनोविमर्शकर्ताको लागि बढीमा रु ५०,०००/-

(२) उपदफा (१) बमोजिमको रकम अपर्याप्त भएको मनासिव आधार र प्रमाणसहित कुनै पीडितले कार्यालयमा निवेदन दिएमा र सो व्यहोरा मनासिव देखिएमा समितिले त्यस्ता पीडितलाई ५००० रुपियाँमा नबढ्ने गरी मनासिव रकम थप गरिदिन सकिनेछ।

(३) उपदफा (२) मा जुनसुकै कुरा लेखिएको भए तापनि नेपाल बाहिर रहे बसेको हिंसा प्रभावितलाई समितिले तोके बमोजिमको राहत तथा आर्थिक सहयोग उपलब्ध गराउन सकिने छैन।

(४) उपदफा (१)(ख) मा जेसुकै लेखिएको भए तापनि उपदफा (१)(क) मा प्राप्त गरिसकेको भएमा वास्तविक खर्च हेरी निर्णय गर्न सकिनेछ।

९ राहत तथा आर्थिक सहयोग प्राप्त गर्न निवेदन दिनुपर्ने: (१) यस नियमावली बमोजिम राहत तथा आर्थिक सहयोग प्राप्त गर्न चाहने पीडित वा सरकारवाला व्यक्तिले राहत तथा आर्थिक सहयोग पाउनु पर्ने मनासिव कारण खुलाइ अनुसूचीमा १ मा तोकिएको ढाँचामा समितिमा निवेदन दिनु पर्नेछ।

(२) उपदफा (१) बमोजिम प्राप्त भएको निवेदन जाँचबुझ गर्दा पीडितलाई राहत तथा आर्थिक सहयोग गर्नुपर्ने देखिएमा समितिले ऐनको दफा १३, १४ र १५ को अधीनमा रही पीडितलाई राहत तथा आर्थिक सहयोग उपलब्ध गराउने छ।

(३) यसरी राहत तथा सहयोग उपलब्ध गराउँदा नागरिकता, मतदाता परिचयपत्र तथा राष्ट्रिय परिचयपत्र जस्ता कानूनी पहिचान दिने कागजातहरू तत्कालको अवस्थामा नभएमा वडा कार्यालयको सिफारिसबाट उपलब्ध गराउने सकिनेछ।

(४) राहत तथा सहयोगको लागि वडा कार्यालयबाट सिफारिस गर्दा व्यक्तिको विस्तृत विवरण सहित कस्तो प्रकारको सहयोग उपलब्ध गराउने हो भन्ने कुरा स्पष्ट उल्लेख गरेको हुनु पर्दछ।

१० तत्काल रकम उपलब्ध गराउन सकिने: (१) यस नियमावलीमा अन्यत्र जे सुकै लेखिएको भए तापनि जलाइएको, एसिड प्रयोग गरी वा छुर्की वा त्यस्तो पदार्थले पोलिएको लगायतका गम्भीर प्रकृतिका घटनाका पीडितलाई उद्धार, औषधोपचार, पुनर्स्थापना वा राहत वा एम्बुलेन्स वा अन्य

पुष्कर राज जोशी
नगर प्रमुख



सवारी साधन प्रयोग गर्ने लगायतको प्रयोजनका लागि तत्काल रकम उपलब्ध गराउन नसकी गम्भीर मानवीय क्षति हुने देखिएमा र समितिको तत्काल बैठक बस्ने अवस्था नरहेमा समितिको संयोजकले आवश्यकता र औचित्यका आधारमा मनासिव रकम कोषबाट पीडितलाई उपलब्ध गराउन सक्नेछ।

(२) उपदफा (१) बमोजिमको अवस्था परी समितिको संयोजकबाट पीडितलाई रकम उपलब्ध गराइएकोमा त्यसरी रकम उपलब्ध गराइएपछि बस्ने समितिको बैठकबाट सो विषयको अनुमोदन गराउनु पर्नेछ।

११ थप रकम निकासा माग गर्न सक्ने: (१) समितिको नाममा निकासा भएको रकम अपर्याप्त भएमा समितिले सोको कारण खुलाइ प्रमुख प्रशासकिय अधिकृतसँग थप रकम माग गर्न सक्नेछ।

(२) उपनियम (१) बमोजिम थप रकम माग भइआएमा आवश्यकता र औचित्य हेरी कोषबाट थप रकम निकासा दिन सक्नेछ।

(३) लैङ्गिक हिंसा पीडित वा प्रभावितलाई तत्काल उद्धार तथा राहत प्रदान गर्दा कोषमा भएको रकमभन्दा बढी रकम खर्च भएमा कारण र प्रमाण खुलाइ पालिकामा थप खर्च भएको रकम माग गर्न पहल गर्न सक्नेछ।

१२ कोषको लेखा र लेखापरीक्षण: (१) कोषको आय व्ययको लेखा प्रचलित कानून बमोजिम राखिनेछ।


(२) कोषको लेखा परीक्षण महालेखा परीक्षकबाट हुनेछ।

१३ आवर्ति (रिभल्विङ) कोष: यो कोष आवर्ति (Revolving) कोषको रूपमा रहनेछ।

१४ अनुगमन तथा मूल्याङ्कन: (१) ऐनको दफा ६ मा व्यवस्था भए अनुसारको समितिले प्रत्येक आर्थिक वर्षको असार महिनामा कोषको प्रयोगको सम्बन्धमा अनुगमन तथा मूल्याङ्कन गरी प्रतिवेदन तयार गर्नु पर्नेछ।

(२) समितिले अनुगमन तथा मूल्याङ्कन गर्दा ध्यान दिनुपर्ने प्रमुख विषयहरू:

क) कानूनी तथा नीतिगत आधारको पालना: कोष सञ्चालन सम्बन्धी ऐन, नियमावली तथा मापदण्ड अनुसार कार्य भइरहेको छ/छैन भन्ने जाँच गर्नुपर्नेछ।


पुष्कर राज जोशी
नगर प्रमुख

ख) संस्थागत संरचना र जिम्मेवारी: लैङ्गिक हिंसा प्रभावित संरक्षण कोष व्यवस्थापन तथा सञ्चालन समिति एवं सरोकारवाला निकायहरूको भूमिकाको स्पष्टता र प्रभावकारिता के कस्तो छ मूल्याङ्कन गर्ने ।

ग) आर्थिक व्यवस्थापन : कोषमा उपलब्ध रकम, खर्चको पारदर्शिता, अभिलेख व्यवस्थापन, अडिट र वित्तीय प्रतिवेदनहरूको समीक्षा गर्ने ।

घ) सेवाग्राही पहिचान तथा पहुँच: पीडित पहिचानका मापदण्ड, पहुँच सुनिश्चितता, प्राथमिकता निर्धारण र समावेशी (GESI) अवस्थाको मूल्याङ्कन गर्ने ।

ङ) उद्धार र संरक्षण सेवा: आश्रय, स्वास्थ्य सेवा, मनोसामाजिक परामर्श तथा सहयोग, कानूनी सहायता, सुरक्षा सेवा जस्ता सुविधा पर्याप्त रूपमा उपलब्धता तथा पीडितको पहुँचमा छन्/छैनन् समीक्षा गर्ने ।

च) राहत तथा पुनर्स्थापना सेवा: आर्थिक सहयोग, पुनर्स्थापना कार्यक्रम, रोजगारी/सिप विकास समन्वयको प्रभावकारिता के कस्तो छ जाँच गर्ने ।

छ) समन्वय तथा सहकार्य: स्थानीय, प्रदेश तथा संघीय निकाय तथा CSO/NGO सँगको समन्वयको अवस्था हेर्ने ।

ज) अभिलेख तथा डाटा व्यवस्थापन: केस फाइल अपडेट, गोपनीयता सुरक्षण, तथ्यांक संकलन र विश्लेषण प्रणालीको प्रभावकारिता जाँच गर्ने ।

झ) सेवा गुणस्तर र समयबद्धता: सेवाग्राहीले सेवा पाउन लागेको समय, सेवाको प्रभावकारिता र प्रतिक्रियाको गति मूल्याङ्कन गर्ने ।

ञ) पीडितको सन्तुष्टि तथा फिडब्याक: पीडितको अनुभव, गुनासो, सुझाव र सुधारका क्षेत्रहरू के कस्तो छन् हेर्ने ।

ट) जोखिम तथा चुनौतीहरू: स्रोत अभाव, जनशक्ति क्षमता, पहुँचमा समस्या, कानूनी प्रक्रियाका अवरोध मूल्याङ्कन गर्ने ।

ठ) सुधारका लागि सिफारिस: कोष तथा सेवाको प्रभावकारिता वृद्धि गर्न आवश्यक सुधार, क्षमता विकास, स्रोत परिचालन र नीतिगत तथा कार्यगत सुधारमा सुझाव पेश गर्ने ।



पुष्कर राज जोशी
नगर प्रमुख

१५) प्रतिवेदन पेश गर्ने: (१) समितिले समितिबाट भए गरेका काम कारवाहीको प्रतिवेदन प्रत्येक ६ महिनामा नगर कार्यपालिकामा समक्ष पेश गर्नुपर्नेछ।


(२) समितिले आर्थिक वर्ष समाप्त भएको १ महिनाभित्र सो समितिबाट अघिल्लो आर्थिक वर्षभरिमा भए गरेका काम कारवाहीको प्रतिवेदन नगरसभाका लागि पालिका समक्ष पेश गर्नुपर्नेछ।

(३) नगरपालिकाले उपदफा (२) बमोजिमको प्रतिवेदन सार्वजनिक गर्न सक्नेछ।

१६) बैठक भत्ता: समितिका संयोजक वा सदस्यले सो समितिको बैठकमा भाग लिए बापत बैठक भत्ता उपलब्ध गराउनु पर्ने अवस्थामा कानून बमोजिमको रकम नगरपालिकाको अन्यत्र कोषबाट व्यवस्था गर्न सक्नेछ।

१७) निर्देशन दिन सक्ने: (१) नगरपालिकाले समितिको काम कारवाहीको सम्बन्धमा सो समितिलाई आवश्यक निर्देशन दिन सक्नेछ।

(२) उपदफा (१) बमोजिम दिइएको निर्देशनको पालना गर्नु समितिको कर्तव्य हुनेछ।



[Handwritten signature]
पुष्कर राज जोशी
नगर प्रमुख



घटना भएको मिति/समय:

घटना भएको स्थान:

आरोपिको नाम (यदि थाहा भएमा):

घटनाको संक्षिप्त विवरण:

.....
.....

४. वर्तमान अवस्थाको विवरण

स्वास्थ्य अवस्था:

तत्काल आवश्यक सहयोग (चिकित्सा, संरक्षण तथा सुरक्षा, आश्रय, आर्थिक, परामर्श आदि):

.....

सुरक्षासम्बन्धी जोखिम भए/नभएको विवरण:

५. मागिएका सहयोगहरू

मलाई पालिकाबाट निम्न सहायता/सेवा प्रदान गर्न हुन निवेदन गर्दछु

.....
.....
.....

६. संलग्न कागजातहरू

चिकित्सा रिपोर्ट (यदि छ भने)

प्रहरी उजुरी प्रतिलिपि(यदि छ भने)

फोटो/दस्तावेज

अन्य प्रमाणहरू

निवेदकको हस्ताक्षर:

.....

मिति:

पुष्कर राज जोशी
नगर प्रमुख